



स्थिति सूचक

वर्ष ११, अङ्क १

(२०७८ पुस १७ गतेदेखि २०७८ चैत १७ गतेसम्म)

नेपाल मानव अधिकार वर्ष पुस्तकको
त्रैमासिक प्रकाशन

लुम्बिनी प्रदेशको मानव अधिकार अवस्था विश्लेषण

अनौपचारिक क्षेत्र सेवा केन्द्र (इन्सेक) लुम्बिनी प्रदेश कार्यालय, नेपालगञ्जले प्रदेशको मानव अधिकार अवस्थाको स्थितिका बारेमा जानकारी गराउने उद्देश्यले त्रैमासिकरूपमा स्थिति सूचक प्रकाशन गर्दै आएको छ।

प्रदेशका १२ ओटै जिल्लाका इन्सेक जिल्ला प्रतिनिधिहरूबाट सङ्कलन गरिएका घटनाहरूको आधारमा सन् २०२२ जनवरीदेखि मार्चसम्मका मानव अधिकार उल्लङ्घन र ज्यादतीका घटनाहरूको तथ्याङ्कसहित त्रैमासिक अवस्थाको विश्लेषण गरी स्थिति सूचक प्रकाशन गरिएको हो।

यस अवधिमा कपिलवस्तुको विजयनगर गाउँपालिका- १ गुगौलीस्थित दुधाधारी माध्यामिक विद्यालयमा विद्यार्थीहरूबिच चैत ६ गते भएको भडपलाई नियन्त्रण लिने क्रममा स्थानीयहरूको आक्रमणमा परी १५ जना सुरक्षकर्मी घाइते भए।

मल्लरानी गाउँपालिकाका अध्यक्ष ४९ वर्षीय अमरध्वज राना र प्रमुख प्रशासकीय अधिकृत ऐरावती गाउँपालिका- ६ का ३१ वर्षीय बालकृष्ण थापालाई फागुन ९ गते नेत्रविक्रम चन्द

(विप्लव) नेतृत्वको नेपाल कम्युनिष्ट पार्टीका कार्यकर्ताहरूले मोसो दल्लुका साथै दुर्व्यवहार भयो।

रुपन्देहीको सैनामैना नगरपालिका-६ घर भई बुद्धनगरस्थित प्रभात बोडिङ्ग स्कुलमा अध्ययनरत १२ वर्षीय र नौ वर्षीया बालबालिका आफन्तबाटै अपहरण परेको घटना अभिलेख गरियो।

बालिका माथि हुने यौन दुर्व्यवहारका घटनामा चार वर्षीया बालिकासमेत यौन दुर्व्यवहार घटनाबाट पीडित हुनु पर्‍यो। बालबालिकामाथिका भइरहेका शृङ्खलावद्ध यौनजन्य घटनाले लुम्बिनी प्रदेशको मानव अधिकारको अवस्थामा सुधार हुनुभन्दा कमजोर हुँदै गएको भन्न सकिने अवस्था सिर्जना भएको छ। महिला र बालबालिकाविरुद्ध हुने सबै प्रकारका हिंसा अन्त्यका लागि राज्यले पक्ष राष्ट्रका रूपमा गरेका अन्तर्राष्ट्रिय सन्धी सम्झौताको कार्यान्वयनको विषयमा सार्वजनिक बहस चलाउन आवश्यक छ।

इन्सेकको अभिलेखका आधारमा ०७८ पुस १७ गतेदेखि चैत १७ गतेसम्मको अवधिमा लुम्बिनी

प्रदेशमा राज्य पक्षबाट २० जना र अन्य पक्षबाट ४ सय १२ जना गरी ४ सय ३२ जना पीडित भएको तथ्याङ्क इन्सेकले अभिलेख गरेको छ । जस मध्ये अपहरण पाँच जना, गिरफ्तारीमा २० जना, बाल अधिकारमा ३९ जना, आर्थिक समाजिक तथा सांस्कृतिक अधिकारमा दुई जना, अमानवीय व्यवहारमा तीन जना, हत्या १० जना, धम्की एक जना र महिला अधिकारमा ३ सय ५२ जना पीडित भएको तथ्याङ्क इन्सेकले अभिलेख गरेको छ ।

मानव अधिकारको संरक्षण, सम्बर्द्धन र परिपूर्ति गर्ने राज्यको दायित्व भएकाले मानव अधिकार उल्लङ्घन र ज्यादती घटना हुन नदिनका लागि कानुन कार्यान्वयनमा ल्याउन आवश्यक छ । साथै घरेलु हिंसा हुनको कारणको अध्ययन गरी न्यूनीकरणका उपाय अवलम्बन गर्न आवश्यक देखिन्छ ।

भोला महत
प्रदेश संयोजक

घटनाका प्रकार अनुसार पीडित सङ्ख्या (जनवरी-मार्च २०२२)

	राज्यपक्षबाट			अन्यपक्षबाट			कुल जम्मा
	महिला	पुरुष	जम्मा	महिला	पुरुष	जम्मा	
 गिरफ्तारी	१	१९	२०				२०
 अपहरण				३	३	५	५
 धम्की				१		१	१
 बाल अधिकार				३६	३	३९	३९
 अमानवीय व्यवहार					३	३	३
 हत्या				५	५	१०	१०
 आर्थिक, सामाजिक तथा सांस्कृतिक अधिकार				१	१	२	२
 महिला अधिकार				३५२		३५२	३५२
 जम्मा	१	१९	२०	३९६	१५	४११	४३१

लुम्बिनी प्रदेशको मानव अधिकार अवस्था :

तीन महिनाका प्रतिनिधिमूलक घटना

(२०७८ पुस १७ गतेदेखि २०७८ चैत १७ गतेसम्म)

अभिव्यक्ति, भेला तथा सङ्गठित हुने अधिकार

पाल्पा

मिलेनियम च्यालेन्ज कर्पोरेशन (एमसीसी) विरुद्ध नेपाल बन्दको क्रममा बन्द सफल गराउन सडकमा भेला भएका बन्दकर्ताहरू राष्ट्रिय जनमोर्चा पाल्पाका अध्यक्ष ३६ वर्षीय विशाल दर्लामी, राष्ट्रिय जनमोर्चा पाल्पाका कोषाध्यक्ष ५२ वर्षीय टिकाराम पौडेल, नेकपा माओवादी क्रान्तिकारी जिल्ला सेक्रेटरी ५५ वर्षीय लिला श्रेष्ठ, नेकपा (विप्लव) का जिल्ला सेक्रेटरी ३७ वर्षीय भुवन जिसी, अखिल नेपाल स्वतन्त्र विद्यार्थी युनियन (क्रान्तिकारी) का जिल्ला संयोजक २१ वर्षीय सुदिप विक, नेकपा (विप्लव) समूहका युवा समूहका जिल्ला उपाध्यक्ष २१ वर्षीय बेदप्रसाद विक, अखिल नेपाल स्वतन्त्र विद्यार्थी युनियन (क्रान्तिकारी) का जिल्ला अध्यक्ष २४ वर्षीय लड्क रानालाई प्रहरीले फागुन १६ गते दिउँसो तानसेन आन्दोलनचोकबाट गिरफ्तार गरेको जिल्ला प्रहरी कार्यालय पाल्पाका इन्स्पेक्टर लक्ष्मण पञ्चभैयाले बताए। उनीहरूलाई साँझ ५ बजे सामान्य मौखिक समझदारी पछि रिहा गरेको पञ्चभैयाले बताए।

दाङ

अमेरिकी मिलेनियम च्यालेन्ज कर्पोरेशन (एमसीसी) को विरोधमा ०७८ फागुन ४ गते विप्लव नेतृत्वको नेकपालगायत पाँच दलले गरेको नेपाल बन्दको क्रममा राप्ती गाउँपालिका-१ निवासी विप्लव नेतृत्वको नेकपानिकट थारु मुक्तिमोर्चाका जिल्ला सदस्य ३० वर्षीय अशोक चौधरी र सन्धीखर्क नगरपालिका-२ घर भई हाल राप्ती गाउँपालिका-२ दाङ निवासी नेकपा (क्रान्तिकारी माओवादी) निकट अनेरास्ववियु जिल्ला अध्यक्ष २२ वर्षीय मनोज थापालाई ०७८ फागुन ४ गते इलाका प्रहरी कार्यालय भालुवाडले गिरफ्तार गर्‍यो। प्रदेश राजधानी क्षेत्र लालमटिया चोकबाट विहान ११ बजे गिरफ्तार गरिएका दुवैजनालाई इलाका प्रहरी कार्यालय भालुवाडको हिरासतमा राखियो। ६ घण्टा हिरासतमा राखिएका चौधरी र थापालाई प्रहरीले बन्द कार्यक्रम सकिएपछि फागुन ४ गते बेलुकी ५ बजे रिहा गर्‍यो।

बाँके

एमसीसीको विरोध गर्दै सडकमा बन्द गराउँदै हिँडेका विप्लवका कार्यकर्ताहरू सल्यान जिल्ला दर्मा गाउँपालिका - ९ घर भई हाल नेपालगञ्ज उपमनपा- १० बस्ने २१ वर्षीय सागर सेन पौडेल, बाजुरा जिल्ला हिमाली गाउँपालिका-२ का २४ वर्षीय कर्मठ बोहरा, कैलाली जिल्ला टिकापुर नगरपालिका-८ का १८ वर्षीय संसार सुनार, जाजरकोट जिल्ला छेडागाड गाउँपालिका-१२ का २६ वर्षीय कमलप्रसाद अधिकारी, कालीकोट जिल्ला पचाल भरना गाउँपालिका-३ का १८ वर्षीय अमरराज एडी, अछाम जिल्ला कमलबजार नगरपालिका-६ का २८ वर्षीय डिवि शाही, बर्दिया जिल्ला मधुवन नगरपालिका -६ की २६ वर्षीया योजना रोकाय, जाजरकोट नलगाड नगरपालिका-५ का ३० वर्षीय जितबहादुर बोहरा, सल्यान जिल्ला बाघचौर नगरपालिका-२ को २५ वर्षीय डिल्ली क्षेत्री, बाँके जिल्ला बैजनाथ गाउँपालिका-३ का २२ वर्षीय निरज बली, कोहलपुर नगरपालिका- ११ का २१ शकर बाल्मीलाई प्रहरीले २०७८ फागुन १६ गते नेपालगञ्जको विपिचोकबाट गिरफ्तार गरेको जिल्ला प्रहरी कार्यालयका इन्स्पेक्टर इश्वर गिरिले बताए। प्रहरीले उनीहरूलाई बन्द अवधि सकिए पछि रिहा गर्‍यो।

अपहरण

दाङ

बागचौर नपा- ९ सल्यान घर भई हाल तुलसीपुर उपमनपा-९ का २० वर्षीय रमण डाँगी र १९ वर्षीय ललित बली र १९ वर्षीया मनिषा बलीलाई ०७८ फागुन ९ गते तुलसीपुर उपमनपा-३ का १९ वर्षीय निशान शाही ठकुरी, २४ वर्षीय सुमित भण्डारी, तुलसीपुर उपमनपा-९ का २३ वर्षीय प्रेम डाँगी र २४ वर्षीय दुर्गेश शर्मा, तुलसीपुर उपमनपा-८ का २१ वर्षीय कमल विक र २० वर्षीय विशाल सुनारले अपहरण गरेको भन्दै पीडित पक्षले फागुन १० गते इलाका प्रहरी कार्यालय तुलसीपुरमा उजुरी दिए। तुलसीपुर उपमनपा-३ दमारगाउँस्थित सालघारीमा फागुन ९ गते ललित बली र उनकी बहिनी मनिषा बलीले टिकटक बनाइरहेकाबेला नम्वर नखुलेको मोटरसाइकलमा आएका

निशान शाही ठकुरी र दुर्गेश शर्माले बोलाउँदा नआएको भन्दै ललितलाई जबरजस्ती मोटरसाइकलमा राखेर जङ्गल तर्फ लगेको र वहिनी मनिपाले उनीसँगै डेरा गरी बस्ने २० वर्षीय रमण डाँगीलाई ललित अपहरणमा परेको बताएपछि घटनास्थल पुगेका डाँगीलाई पनि फर्कि आएका निशान र दुर्गेशले ललितलाई छोडेर रमणलाई कुटपिट गर्दै भागेका थिए। त्यसपछि घटनास्थल पुगेको प्रहरीले रमणलाई घेरेर राखेको अवस्थामा फागुन ९ गते साँझ ६ बजे तुलसीपुर उपमनपा-८ गहतेखोला पुल नजिक खेतबाट उद्धार गर्‍यो भने निशान, दुर्गेश, सुमित, प्रेम र कमल गरी पाँच जनालाई फागुन ९ गते गिरफ्तार गरी ०७८ चैत १ गते अपहरणसम्बन्धी मुद्दा चलाएकोमा जिल्ला अदालतले मुख्य भूमिका खेलेको भन्दै निशान शाही ठकुरीलाई २ लाख र अरु पाँच जना सुमित भण्डारी, प्रेम डाँगी दुर्गेश शर्मा, कमल विक र विशाल सुनारलाई जनही १ लाख ५० हजार धरौटीमा ०७८ चैत ३ गते धरौटी रिहा गर्‍यो।

बाल अधिकार

हत्या

कपिलवस्तु

बाणगंगा नपा -२ उत्तमनगरकी १२ वर्षीया दिपिका नेपालीलाई आमा ३१ वर्षीया सिता नेपालीले हत्या गरेको आरोपमा इलाका प्रहरी कार्यालय पिपराबट फागुन २० गते गिरफ्तार गर्‍यो। फागुन २० गते छोरीको उपचार गर्ने भन्दै कोठी कोटिया सामुदायिक बनमा कुटपिट गरी हत्या गरेको प्रहरीले जनायो। मृतकको शव गाड्न कोदालो मार्ग हिँडेको र कोदालो नदिएपछि मृतक छोरीलाई बोरामा राखेर लताडैं जङ्गल तर्फ लैजाँदै गरेकी सितालाई प्रहरीले सूचनाको आधारमा पिपराबट फागुन २० गते गिरफ्तार गर्‍यो। मृतक पक्षले आरोपित विरुद्ध फागुन २२ गते इलाका प्रहरी कार्यालयमा उजुरी दिए। शवको पोष्टमार्टम फागुन २२ गते लुम्बिनी प्रादेशिक अस्पताल बुटवलमा भयो। पोष्टमार्टम पश्चात शव बालिकाका बाबु प्रेमबहादुर नेपालीले बुझे। प्रहरीले आरोपितविरुद्ध कर्तव्य ज्यान अभियोगमा चैत १३ गते जिल्ला अदालतमा मुद्दा दर्ता गर्‍यो। जिल्ला अदालतको चैत १६ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार सुमन पाण्डेले बताए।

अपहरण

रुपन्देही

सैनामैना नपा-६ दुधराक्षधर भई सैनामैना नपा-४ बुद्धनगरस्थित प्रभात बोडिङ्ग स्कूलमा अध्ययनरत १२ वर्षीय प्रसिद्ध दाहाल र ९ वर्षीया प्रसन्न दाहाललाई फागुन ५ गते अपहरण गरेको आरोपमा प्रहरीले सैनामैना नपा-५ का ३५ वर्षीय पीडितहरूका सहोदर फुपaju खेमबहादुर पौडेललाई फागुन ६ गते भ्पापाको विर्तामोड बसपार्कबाट गिरफ्तार गर्‍यो। पीडितहरूलाई आरोपितले फागुन ५ गते लु.१ ख. ६५८६ नं स्कुल बस चढेर विद्यालय जाँदै गर्दा बाटोमा रोकी फोटो खिचनको लागि भन्दै लगेका थिए। बालबालिकाहरू घरमा नआएपछि अभिभावकले विद्यालयमा फोन गरेर सोध्दा विद्यालय नआएको र विहानै बाटोमा आउने कममा फोटो खिच्नु छ भनी अभिभावकले नै लगेको भनेपछि बालबालिकाका बुवा प्रेम दाहालले फागुन ५ गते इलाका प्रहरी कार्यालय रन्यौरा, मुर्गीयामा खोजी दिनको लागि उजुरी दिए। प्रहरीले आरोपितलाई फागुन ६ गते इलाका प्रहरी कार्यालय अनारमनीको सहयोगमा भ्पापाको विर्तामोड बसपार्कबाट गिरफ्तार गरी बालबालिकाहरूलाई उद्धार गर्‍यो। बालबालिकाको स्वास्थ्य परीक्षण फागुन ७ गते लुम्बिनी प्रादेशिक अस्पताल बुटवलमा गरी अभिभावकको जिम्मा लगायो। पीडितको स्वास्थ्य परीक्षण फागुन ३० गते लुम्बिनी प्रादेशिक अस्पताल बुटवलमा भयो। प्रहरीले चैत २ गते जिल्ला अदालतमा अपहरण शीर्षकमा अदालत पेश गरेकोमा जिल्ला अदालत रुपन्देहीका न्यायाधीश कमल प्रसाद पोखरेलको चैत २ गते बसेको इजलासले आरोपितलाई पुर्पक्षका लागि थुनामा पठायो।

बलात्कार, यौन दुर्व्यवहार

अर्घाखाँची

१५ वर्षीया बालिकालाई ०७८ फागुन २१ गते बलात्कार गरेको आरोपमा मालारानी गाउँपालिका- ७ वामरुकका २६ वर्षीय ठाकुरप्रसाद भुसाल (सन्तोष) विरुद्ध पीडित पक्षले फागुन २२ गते जिल्ला प्रहरी कार्यालयमा उजुरी दिए। प्रहरीले आरोपितलाई फागुन २२ गते घरबाट गिरफ्तार गर्‍यो। पीडितको स्वास्थ्य परीक्षण फागुन २२ गते अर्घाखाँची जिल्ला अस्पतालमा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जिल्ला अदालतमा जबरजस्ती करणी अभियोगमा चैत १४ गते मुद्दा दर्ता गर्‍यो। जिल्ला अदालतको चैत १४ गतेको आदेशले आरोपितलाई पुर्पक्षका लागि थुनामा पठायो।

पाल्पा

१७ वर्षीया बालिकालाई ०७८ माघ ५ गते बलात्कार गरेको भन्दै बर्दिया जिल्ला मधुवन नगरपालिका-३ का २१ वर्षीय सागर चौधरीविरुद्ध पीडित पक्षले माघ ९ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ ९ गते पाल्पा भैरवस्थानबाटै गिरफ्तार गर्‍यो। पीडितको स्वास्थ्य परीक्षण माघ ९ गते पाल्पा अस्पतालमा भयो। प्रहरीले आरोपित विरुद्ध जिल्ला सरकारी बकिल कार्यालय मार्फत् जबरजस्ती करणी अभियोगमा फागुन ६ गते जिल्ला अदालतमा मुद्दा दर्ता गर्‍यो। जिल्ला अदालतको फागुन ६ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार दुर्गा प्रसाद बस्यालले बताए।

चार वर्षीया बालिकालाई ०७८ चैत १३ गते बलात्कार गरेको भन्दै प्युठान जिल्ला भिमरुक गाउँपालिका-६ घर भई तिनाउँ गाउँपालिका - ५ मा अस्थायी बसोबास गर्दै आएका २५ वर्षीय प्रेम पुन मगरविरुद्ध पीडित पक्षले चैत १४ गते जिल्ला प्रहरी कार्यालयमा उजुरी दिए। प्रहरीले आरोपितलाई तिनाउँ गाउँपालिका-५ दोभानबाट चैत १४ गते गिरफ्तार गर्‍यो। पीडितको स्वास्थ्य परीक्षण चैत १४ गते पाल्पा अस्पताल पाल्पामा भयो। प्रहरी हिरासतमा रहेका छन्।

नवलपरासी पश्चिम

११ वर्षीया बालिकालाई ०७८ फागुन २४ गते बलात्कार गरेको भन्दै बर्दघाट नपा- ४, बर्दघाटका ५१ वर्षीया उमेश श्रेष्ठविरुद्ध पीडित पक्षले फागुन १४ गते इलाका प्रहरी कार्यालय, बर्दघाटमा उजुरी दिए। प्रहरीले आरोपितलाई फागुन २५ गते घरबाटै गिरफ्तार गर्‍यो। पीडितको स्वास्थ्य परीक्षण फागुन २४ गते पृथ्वीचन्द्र जिल्ला अस्पतालमा भयो। प्रहरीले आरोपितविरुद्ध जिल्ला सरकारी बकिल कार्यालय मार्फत् चैत १६ गते जबरजस्ती करणी अभियोगमा जिल्ला अदालत मुद्दा दर्ता गर्‍यो। जिल्ला अदालतको चैत १७ गतेको आदेशले आरोपितलाई पुर्पक्षका लागि थुनामा पठाएको कार्यालयका इन्स्पेक्टर कृष्णप्रसाद घिमिरे बताए।

रूपन्देही

१४ वर्षीया बालिकालाई ०७८ पुस २६ गते घुमाउने प्रलोभन देखाएर यौन दुर्व्यवहार गरेको भन्दै सम्मरीमाई गाउँपालिका-६ त्रिभेणीया टोलका २१ वर्षीय प्रदिप केवटविरुद्ध पीडित पक्षले पुस २६ गते इलाका प्रहरी कार्यालय मर्चवारमा उजुरी दिए। पीडितको स्वास्थ्य

बालबालिकाविरुद्ध भएका हिंसाबाट पीडित सङ्ख्या (जनवरी-मार्च २०२२)



बलात्कार

३७



यौन दुर्व्यवहार

८



बेचबिखन तथा ओसारपसार

३



शिक्षाबाट वञ्चित

३



जम्मा

३९

परीक्षण पुस २६ गते भीम अस्पताल भैरहवामा भयो। आरोपित हालसम्म फरार रहेको इलाका प्रहरी कार्यालय मर्चवारका इन्स्पेक्टर तेज बहादुर खत्रीले बताए।

१३ वर्षीया बालिकालाई ०७८ पुस २८ गते यौन दुर्व्यवहार गरेको भन्दै बुटवल उपमहानपा-११ देवीनगरका ५१ वर्षीया कुलबहादुर श्रेष्ठविरुद्ध पीडित पक्षले इलाका प्रहरी कार्यालयमा उजुरी दिए। प्रहरीले आरोपितलाई माघ ८ गते घरबाटै गिरफ्तार गर्‍यो। पीडितको स्वास्थ्य परीक्षण पुस २९ गते लुम्बिनी प्रादेशिक अस्पताल बुटवलमा भयो। प्रहरीले आरोपितविरुद्ध जिल्ला सरकारी बकिल कार्यालय मार्फत् यौन दुर्व्यवहार अभियोगमा माघ २० गते जिल्ला अदालतमा मुद्दा दर्ता गर्‍यो। जिल्ला अदालतको माघ २३ गतेको आदेशले आरोपितलाई ५० हजार रुपियाँ धरौटीमा रिहा गर्ने आदेश दियो। मुद्दा फैसला नभएको जिल्ला अदालतका श्रेष्ठेदार शोभाखर खरेलले बताए।

चार वर्षीया बालिकालाई ०७८ फागुन २ गते बलात्कार गरेको भन्दै १३ वर्षीय बालकविरुद्ध पीडित पक्षले फागुन ८ गते इलाका प्रहरी कार्यालय बुटवलमा उजुरी दिए। प्रहरीले आरोपितलाई फागुन ८ गते घरबाटै गिरफ्तार गर्‍यो। पीडितको स्वास्थ्य परीक्षण फागुन ४ गते लुम्बिनी प्रादेशिक अस्पताल बुटवलमा भयो। प्रहरीले आरोपितविरुद्ध जिल्ला सरकारी बकिल कार्यालय मार्फत्



जबरजस्ती करणी अभियोगमा फागुन २१ गते जिल्ला अदालतमा मुद्दा दर्ता गऱ्यो। जिल्ला अदालतको फागुन २५ गतेको आदेश अनुसार आरोपित पुर्पक्षका लागि बाल सुधार गृह भैरहवा पठाएको जिल्ला अदालतका श्रेस्तेदार शोभाखर खरेलले बताए।

१३ वर्षीया सुस्त मनस्थिती भएकी बालिकालाई ०७८ फागुन ८ गते बलात्कार गरेको भन्दै गैडहवा गाउँपालिका-८ का १९ वर्षीय सन्तोष घर्ती मगरलविरुद्ध पीडित पक्षले फागुन ९ गते इलाका प्रहरी कार्यालय लुम्बिनीमा उजुरी दिए। प्रहरीले आरोपितलाई फागुन ९ गते घरबाटै गिरफ्तार गर्‍यो। पीडितको स्वास्थ्य परीक्षण फागुन ८ गते भिम अस्पताल भैरहवामा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जबरजस्ती करणी गरेको अभियोगमा चैत २७ गते जिल्ला अदालतमा मुद्दा दर्ता गर्‍यो। जिल्ला अदालतको चैत ३० गतेको आदेशले आरोपितलाई पुर्पक्षका लागि थुनामा पठायो। मुद्दा फैसला नभएको जिल्ला अदालतका श्रेस्तेदार शोभाखर खरेलले बताए।

११ वर्षीया बालिकालाई चैत १ गते बलात्कार गरेको आरोपमा ओमसतिया गाउँपालिका-५ का २७ वर्षीय संदिप चौधरीविरुद्ध पीडित पक्षले चैत ७ गते जिल्ला प्रहरी कार्यालयमा उजुरी दिए। पीडितको स्वास्थ्य परीक्षण चैत ७ गते भीम अस्पताल भैरहवामा भयो। आरोपित हालसम्म फरार रहेको र फेला नपरेको जिल्ला प्रहरी कार्यालयका डिएसपी नवरत्न पौडेलले बताए।

१७ वर्षीया बालिकालाई २०७८ चैत २ गते विवाहको प्रलोभन देखाएर बलात्कार गरेको भन्दै मायादेवी गाउँपालिका-१ दुविहवाका ३७ वर्षीय घनश्याम चमारविरुद्ध पीडित पक्षले चैत ११ गते इलाका प्रहरी कार्यालय लुम्बिनीमा उजुरी दिए। प्रहरीले आरोपितलाई चैत १३ गते घरबाटै गिरफ्तार गर्‍यो। पीडितको स्वास्थ्य परीक्षण चैत ११ गते भीम अस्पताल भैरहवामा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जबरजस्ती करणी शिर्षकमा चैत २७ गते अदालतमा मुद्दा दर्ता गर्‍यो। जिल्ला अदालतका न्यायाधीश लिलाराज अधिकारीको ०७९ वैशाख ५ गते बसेको इजलासले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार शोभाखर खरेलले बताए।

१६ वर्षीया बालिकालाई चैत २ गते बलात्कार गरेको आरोपमा गैडहवा गाउँपालिका-३ सगरहवाका २२ वर्षीय प्रदिप कुमार विरुद्ध पीडित पक्षले चैत १२ गते इलाका प्रहरी कार्यालय लुम्बिनीमा उजुरी दिए। प्रहरीले आरोपितलाई चैत १२ गते घरबाटै गिरफ्तार गर्‍यो। पीडितको स्वास्थ्य परीक्षण चैत १२ गते भीम अस्पताल

भैरहवामा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् चैत २६ गते जिल्ला अदालतमा जबरजस्ती करणी शिर्षकमा मुद्दा दर्ता गर्‍यो। जिल्ला अदालतका न्यायाधीश बलराम लम्सालको चैत ३० गते बसेको इजलासले आरोपितलाई पुर्पक्षका लागि थुनामा पठाउने आदेश दिएको जिल्ला अदालतका श्रेस्तेदार शोभाखर खरेलले बताए।

१६ वर्षीया बालिकालाई ०७८ पुस १९ गते बलात्कार गरी भिडियो खिचेर सामाजिक संजालमा राखेको र कसैलाई भने जे पनि हुनसक्ने धम्की दिएको भन्दै लुम्बिनी साँस्कृतिक नपा-३ स्थायी घरभई सिद्धार्थनगर नपा-६ बैकक्लोनी बस्ने २१ वर्षीय अरवात भनिने इनामुल रहमान मुसलमानविरुद्ध पीडित पक्षले फागुन ९ गते जिल्ला प्रहरी कार्यालयमा उजुरी दिए। प्रहरीले आरोपितलाई फागुन १० गते लुम्बिनीबाटै गिरफ्तार गर्‍यो। पीडितको स्वास्थ्य परीक्षण फागुन ९ गते भीम अस्पताल भैरहवामा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जिल्ला अदालतमा जबरजस्ती करणी सम्बन्धी अभियोगमा फागुन २५ गते मुद्दा दर्ता गर्‍यो। जिल्ला अदालतका न्यायाधीश कमल प्रसाद पोखरेलको फागुन ३० गतेको आदेशले आरोपितलाई पुर्पक्षका लागि थुनामा पठाएको श्रेस्तेदार शोभाखर खरेलले बताए।

१७ वर्षीया बालिकालाई ०७८ फागुन ९ गते बलात्कार गरेको भन्दै ओमसतिया गाउँपालिका-६ का २५ वर्षीय इशान अलि मुसलमानविरुद्ध पीडितले फागुन ९ गते जिल्ला प्रहरी कार्यालयमा उजुरी दिए। प्रहरीले आरोपितलाई फागुन ९ गते घरबाटै गिरफ्तार गर्‍यो। पीडितको स्वास्थ्य परीक्षण फागुन ९ गते भीम अस्पताल भैरहवामा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जबरजस्ती करणी अभियोगमा फागुन २५ गते जिल्ला अदालतमा मुद्दा दर्ता गर्‍यो। जिल्ला अदालतको फागुन ३० गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार शोभाखर खरेलले बताए।

१४ वर्षीया बालिकालाई ०७८ फागुन १५ गते प्रलोभन देखाएर बलात्कार गरेको र कसैलाई भने जे पनि हुनसक्ने धम्की दिएका भन्दै लुम्बिनी साँस्कृतिक नपा-१० मैलाबारीका ३० वर्षीय रामनिवास लोधाविरुद्ध पीडित पक्षले फागुन २९ गते इलाका प्रहरी कार्यालय लुम्बिनीमा कार्यालयमा उजुरी दिए। पीडितको स्वास्थ्य परीक्षण फागुन २९ गते भीम अस्पताल भैरहवामा भयो। आरोपित हालसम्म गिरफ्तार नभएको जिल्ला प्रहरी कार्यालयका डिएसपी नवरत्न पौडेलले बताए।

पाँच वर्षीया बालिकालाई ०७८ फागुन ३० गते काभ्रे खान फकाएर लगेर यौन दुर्व्यवहार गरेको भन्दै लुम्बिनी साँस्कृतिक नपा-१ भगवानपुरका ५५ वर्षीय ओम प्रकाश श्रीवास्तवविरुद्ध पीडित पक्षले चैत १ गते इलाका प्रहरी कार्यालय लुम्बिनीमा उजुरी दिए। आरोपितलाई प्रहरीले फागुन २९ गते घरबाटै गिरफ्तार गर्‍यो। पीडितको स्वास्थ्य परीक्षण फागुन ३० गते लुम्बिनी प्रादेशिक अस्पताल बुटवलमा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जिल्ला अदालतमा ०७८ चैत २० गते जबरजस्ती करणी उद्योगमा मुद्दा दर्ता गर्‍यो। जिल्ला अदालतको चैत २४ गते बसेको इजलासले आरोपितलाई २ लाख रुपियाँ धौरीटीमा रिहा गर्ने आदेश दिएकोमा तोकिएको धौरीटी रकम बुझाउन नसकेका पछि थुनामा पठाएको जिल्ला अदालतका श्रेस्तेदार शोभाखर खरेलेले बताए।

कपिलवस्तु

१३ वर्षीया बालिकालाई ०७८ पुस १९ गते बलात्कार गरेको भन्दै बुद्धभूमि नपा - ६ का ३५ वर्षीय अकबर अलि धुनियाँविरुद्ध पीडित पक्षले पुस २७ गते इलाका प्रहरी कार्यालय गोरूसिंगेमा उजुरी दिए। पीडितको स्वास्थ्य परीक्षण पुस २७ गते कपिलवस्तु अस्पताल तौलिहवामा भयो। घटना पश्चात आरोपित फरार रहेको र हालसम्म पनि गिरफ्तार हुन नसकेको जिल्ला प्रहरी कार्यालयका डीएसपी धर्मराज भण्डारीले बताए।

२२ वर्षीया महिलालाई ०७८ पुस २० गते बलात्कार प्रयास गरेको भन्दै बाणगंगा नपा - ११ का ३२ वर्षीय दिनेश थारुविरुद्ध पीडितले पुस २० गते इलाका प्रहरी कार्यालय पिपरामा उजुरी दिइन्। पीडितको स्वास्थ्य परीक्षण पुस २० गते कपिलवस्तु अस्पताल तौलिहवामा भयो। घटना पश्चात आरोपित फरार रहेको र हालसम्म पनि गिरफ्तार हुन नसकेको जिल्ला प्रहरी कार्यालयका डीएसपी धर्मराज भण्डारीले बताए।

१३ वर्षीया बालिकालाई ०७८ पुस २९ गते बलात्कार गरेको भन्दै शिवराज नपा - ४ का २० वर्षीय जावेद अख्तर धुनियाँ विरुद्ध पीडित पक्षले पुस ३० गते वडा प्रहरी कार्यालय चन्द्रौटामा उजुरी दिए। प्रहरीले आरोपितलाई पुस ३० गते घरबाट गिरफ्तार गर्‍यो। पीडितको स्वास्थ्य परीक्षण पुस २९ गते शिवराज अस्पताल बहादुरगंजमा भयो। प्रहरीले जिल्ला अदालतमा माघ २४ गते जबरजस्ती करणीको अभियोगमा मुद्दा दर्ता गर्‍यो। जिल्ला अदालतको माघ २८ गतेको थुनछेकको बहसले आरोपितलाई पुर्पक्षकालागि थुनामा पठाउने आदेश भएको अदालतका श्रेस्तेदार सुमन पाण्डेले बताए।

१७ वर्षीया बालिकालाई २०७८ माघ ६ गते बलात्कार गरेको भन्दै कृष्णनगर नपा - ८ का ४० वर्षीय रामरूप कुर्मी विरुद्ध पीडित पक्षले फागुन ८ गते वडा प्रहरी कार्यालय चन्द्रौटामा उजुरी दिए। आरोपितले बालिकालाई चन्द्रौटाको प्युठाने गंगा होटलमा बलात्कार गरेको उजुरीमा उल्लेख छ। प्रहरीले आरोपितलाई फागुन ९ गते बहादुरगञ्जबाट गिरफ्तार गर्‍यो। पीडितको स्वास्थ्य परीक्षण फागुन ९ गते शिवराज अस्पताल बहादुरगंजमा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् चैत २ गते जबरजस्ती करणीको अभियोगमा जिल्ला अदालतमा मुद्दा दर्ता गर्‍यो। जिल्ला अदालतको फागुन ७ गतेको आदेशले आरोपितलाई पुर्पक्षका लागि थुनामा पठाएको श्रेस्तेदार सुमन पाण्डेले बताए।

१० वर्षीया बालिकालाई २०७८ फागुन १८ गते खाने कुराको प्रलोभन देखाएर बलात्कारको प्रयास गरेको भन्दै बुद्धभूमि नपा - १ का ५३ वर्षीय रामसेवक थारुविरुद्ध पीडित पक्षले फागुन १८ गते इलाका प्रहरी कार्यालय गोरूसिंगेमा उजुरी दिए। प्रहरीले आरोपितलाई फागुन १८ गते घरबाट गिरफ्तार गर्‍यो। पीडितको स्वास्थ्य परीक्षण फागुन १८ गते कपिलवस्तु अस्पताल तौलिहवामा भयो। आरोपीत विरुद्ध थप अनुसन्धान भइहेको प्रहरीले जनाएको छ। इलाका प्रहरी कार्यालयले यौन दुर्व्यवहार अभियोगमा चैत १३ गते मुद्दा दर्ता गर्‍यो। जिल्ला अदालतको चैत १४ गतेको आदेशले ४० हजार रुपियाँ धौरीटी रिहा भए। मुद्दाको फैसला नभएको जिल्ला अदालतका श्रेस्तेदार सुमन पाण्डेले बताए।

दाङ

१७ वर्षीया बालिकालाई ०७८ माघ २१ गते बलात्कार गरेको भन्दै घोराही उपमनपा-५ का २६ वर्षीय सुरेश परियारविरुद्ध पीडित पक्षले ०७८ माघ २१ गते जिल्ला प्रहरी कार्यालयमा उजुरी दिए। बालिकाको स्वास्थ्य परीक्षण माघ २१ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई माघ २१ गते घरबाटै गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत् फागुन १५ गते जबरजस्तीकरणि सम्बन्धी मुद्दा जिल्ला अदालतमा दर्ता गर्‍यो। जिल्ला अदालतको फागुन १६ गतेको आदेशले आरोपितलाई पुर्पक्षका लागि थुनामा पठायो।

१४ वर्षीया बालिकालाई ०७८ माघ २९ गते बलात्कार गरेको भन्दै पीडित तुलसीपुर उपमनपा-१९ का ३५ वर्षीय गोपाल विकविरुद्ध पीडित पक्षले फागुन ५ गते इलाका प्रहरी कार्यालय तुलसीपुरमा उजुरी दिए। फारफुक



गर्न भनि घरमै गएका आरोपितले बालिकालाई बलात्कार गरेको पीडित पक्षले बतायो। बालिकाको स्वास्थ्य परीक्षण फागुन ५ गते राप्ती प्रादेशिक अस्पताल तुलसीपुरमा भयो। प्रहरीले आरोपितलाई फागुन ८ गते गिरफ्तार गर्‍यो। प्रहरीले आरोपित विरुद्ध जिल्ला सरकारी वकिल कार्यालय मार्फत् ०७८ फागुन ३० गते जबरजस्ती करणीसम्बन्धी मुद्दा जिल्ला अदालतमा दर्ता गर्‍यो। जिल्ला अदालतका न्यायाधिश हिमलाल बेलवासेको चैत १ गते बसेको इजलासले आरोपितलाई ७० हजार रुपियाँ धरौटीमा रिहा गर्ने आदेश दियो।

१७ वर्षीया बालिकालाई ०७८ माघ ९ गते बलात्कार गरेको भन्दै गढवा गापा-४ का २४ वर्षीय प्रभुनाथ हरिजनविरुद्ध पीडित पक्षले माघ १५ गते इलाका प्रहरी कार्यालय गढवामा उजुरी दिए। आरोपितले बालिकालाई ललाई फकाई विवाह गर्छु भन्दै बलात्कार गरेको पीडित पक्षले बतायो। बालिकाको स्वास्थ्य परीक्षण माघ १५ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई माघ १६ गते घरबाटै गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत फागुन ८ गते जबरजस्ती करणीसम्बन्धी मुद्दा जिल्ला अदालतमा दर्ता गर्‍यो। जिल्ला अदालतको फागुन ९ गतेको आदेशले आरोपितलाई पुर्पक्षका लागि थुनामा पठायो।

बाँके

१५ वर्षीया बालिकालाई ०७८ माघ २५ गते बलात्कारको प्रयास गरेको आरोपमा ट्युशन सेन्टरका शिक्षक नेपालगञ्ज उप-महानगरपालिका-२ घरवारी टोलका ३० वर्षीय संजय जयसवालविरुद्ध पीडित पक्षले माघ २७ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ २६ गते घरबाट गिरफ्तार गर्‍यो। पीडितको स्वास्थ्य परीक्षण भेरी अस्पताल नेपालगञ्जमा माघ २६ गते भयो। प्रहरीले आरोपितविरुद्ध जिल्ला सरकारी वकिल कार्यालयमार्फत् फागुन २० गते जिल्ला अदालतमा जबरजस्ती करणी उद्योग शिर्षकमा मुद्दा दर्ता गर्‍यो। जिल्ला अदालतका न्यायाधिश खडानन्द तिवारीको फागुन २२ गतेको आदेशले आरोपितलाई पुर्पक्षको लागि थुनामा पठाएको जिल्ला अदालतका श्रेस्तेदार तिर्थराज भट्टले बताए।

१७ वर्षीया बालिकालाई ०७८ माघ २१ गते बलात्कार गरेको भन्दै नेपालगञ्ज उपमहानगरपालिका - ५ का २४ वर्षीय ओमप्रकाश कोरीविरुद्ध पीडित पक्षले ०७८ माघ २३ गते जिल्ला प्रहरी कार्यालय बाँकेमा उजुरी दिए। प्रहरीले आरोपितलाई माघ २३ गते नेपालगञ्ज

उपमहानगरपालिका-१२ बाट गिरफ्तार गर्‍यो। पीडितको स्वास्थ्य परीक्षण माघ २३ गते भेरी अस्पताल नेपालगञ्जमा भयो। प्रहरीले आरोपित विरुद्ध जिल्ला सरकारी वकिल कार्यालय मार्फत फागुन १५ गते जिल्ला अदालतमा जबरजस्ती करणीको शिर्षकमा मुद्दा दर्ता गर्‍यो। जिल्ला अदालतका न्यायाधिश इश्वरप्रसाद भण्डारीको फागुन १६ गतेको आदेशले आरोपितलाई पुर्पक्षको लागि थुनामा पठाएको जिल्ला अदालतका श्रेस्तेदार तिर्थराज भट्टले बताए।

सात वर्षीया बालिकालाई ०७८ माघ २९ गते यौन दुर्यवहार गरेको भन्दै वैजनाथ गाउँपालिका - ८ का १८ वर्षीय लक्ष्मण मल्लविरुद्ध पीडित पक्षले फागुन २ गते इलाका प्रहरी कार्यालय धनौलीमा उजुरी दिए। प्रहरीले आरोपितलाई फागुन २ गते घरबाट गिरफ्तार गर्‍यो। पीडितको स्वास्थ्य परीक्षण फागुन २ गते भेरी अस्पताल नेपालगञ्जमा भयो। प्रहरीले आरोपित विरुद्ध जिल्ला सरकारी वकिल कार्यालय मार्फत फागुन १६ गते जिल्ला अदालतमा जबरजस्ती करणीको शिर्षकमा मुद्दा दर्ता गर्‍यो। जिल्ला अदालतका न्यायाधिश खडानन्द तिवारीको फागुन १८ गतेको आदेशले आरोपितलाई पुर्पक्षको लागि थुनामा पठाएको जिल्ला अदालतका श्रेस्तेदार तिर्थराज भट्टले बताए।

बर्दिया

१५ वर्षीया बालिकालाई ०७८ माघ १ गते बलात्कार गरेको आरोपमा जाजरकोट जिल्ला शिवालय गाउँपालिका-७ स्थायी घर भई बर्दिया जिल्ला गुलरिया नपा- ५ बस्ने ३० वर्षीय जनकबहादुर शाही विरुद्ध पीडित पक्षले माघ ३ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ ३ गते घरबाट गिरफ्तार गर्‍यो। पीडितको स्वास्थ्य परीक्षण माघ ३ गते बर्दिया अस्पतालमा भयो। इलाका प्रहरी कार्यालय बनियाभारले जिल्ला सरकारी वकिल कार्यालय मार्फत् जबरजस्ती करणी मुद्दामा माघ २३ गते बर्दिया जिल्ला अदालतमा मुद्दा दर्ता गर्‍यो। जिल्ला अदालतको माघ २४ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार निलकण्ठ बरालले बताए।

१२ वर्षीया बालिकालाई २०७८ माघ २४ गते बलात्कार गरेको भन्दै बाँसगढी नपा- ४ अस्नेरीका २९ वर्षीय वीरबहादुर रोकायविरुद्ध पीडित पक्षले माघ २७ गते इलाका प्रहरी कार्यालय मोतिपुर उजुरी दिए। इलाका प्रहरी कार्यालय मोतिपुरबाट गएको टोलीले आरोपितलाई माघ २६ गते घरबाट गिरफ्तार गर्‍यो। पीडितको स्वास्थ्य

परीक्षण माघ २७ गते बर्दिया अस्पताल गुलरियामा भयो। इलाका प्रहरी कार्यालय मोतिपुरले जिल्ला सरकारी वकिल कार्यालय मार्फत् जबरजस्ती करणी गरेको अभियोगमा फागुन २० गते बर्दिया जिल्ला अदालतमा मुद्दा दर्ता गर्‍यो। जिल्ला अदालतको फागुन २० गतेको आदेशले आरोपितलाई पुर्पक्षका लागि थुनामा पठाएका जिल्ला अदालतका श्रेष्ठेदार निलकण्ठ बराले बताए।

महिलाविरुद्ध हुने सबै प्रकारका भेदभाव, दुर्व्यवहार बलात्कार, बलात्कार प्रयास, यौन दुर्व्यवहार प्यूठान

३४ वर्षीया महिलालाई ०७८ माघ १४ गते बलात्कार गरेको भन्दै नौवहिनी गाउँपालिका - ६ का ४६ वर्षीय ज्ञानबहादुर मगर विरुद्ध पीडित पक्षले माघ १५ गते जिल्ला प्रहरी कार्यालयमा उजुरी दिए। प्रहरीले आरोपितलाई माघ १५ गते घरबाट गिरफ्तार गर्‍यो। पीडित र आरोपितको स्वास्थ्य परीक्षण माघ १५ गते जिल्ला अस्पताल बिजुवारमा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् फागुन ४ गते जिल्ला अदालतमा जबरजस्ती करणीमा मुद्दा दर्ता गर्‍यो। जिल्ला अदालतको फागुन ४ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका अधिकारी तुलबहादुर गुरुङले बताए।

७२ वर्षीया महिलालाई ०७८ फागुन ६ गते बलात्कार गरेको भन्दै प्यूठान नपा - ३ का ५२ वर्षीय हुकुमबहादुर खड्काविरुद्ध पीडित पक्षले फागुन ७ गते जिल्ला प्रहरी कार्यालयमा उजुरी दिए। प्रहरीले आरोपितलाई फागुन ७ गते घरबाट गिरफ्तार गर्‍यो। पीडित र आरोपितको स्वास्थ्य परीक्षण फागुन ७ गते जिल्ला अस्पताल बिजुवारमा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् चैत २ गते जिल्ला अदालत प्यूठानमा जबरजस्ती करणीमा अभियोगमा मुद्दा दर्ता गर्‍यो। जिल्ला अदालतको चैत २ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका अधिकारी तुलबहादुर गुरुङले बताए।

पाल्पा

१८ वर्षीया महिलालाई २०७८ पुस १८ गते बलात्कार गरेको भन्दै रुपन्देही जिल्ला सियारी गाउँपालिका-६ का ३८ वर्षीय अन्तराम थारुविरुद्ध पीडित पक्षले पुस १९ गते जिल्ला प्रहरी कार्यालयमा उजुरी दिए। आरोपितलाई प्रहरीले पुस १९ गते घरबाटै गिरफ्तार गर्‍यो। पीडितको स्वास्थ्य परीक्षण पुस १९ गते पाल्पा अस्पतालमा भयो। प्रहरीले आरोपित विरुद्ध जिल्ला

सरकारी वकिल कार्यालय मार्फत् जबरजस्ती करणी अभियोगमा माघ १० गते जिल्ला अदालतमा मुद्दा दर्ता गर्‍यो। जिल्ला अदालतको माघ १० गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार दुर्गा प्रसाद बस्यालले बताए।

६७ वर्षीया महिलालाई २०७८ माघ २ गते बलात्कार गरेको भन्दै निस्दी गाउँपालिका-१ का ५७ वर्षीय उजरसिंह आलेविरुद्ध पीडित पक्षले माघ ३ गते जिल्ला प्रहरी कार्यालयमा उजुरी दियो। प्रहरीले आरोपितलाई माघ ४ गते घरबाट गिरफ्तार गर्‍यो। पीडितको स्वास्थ्य परीक्षण माघ ३ गते पाल्पा अस्पतालमा भयो। प्रहरीले आरोपित विरुद्ध जिल्ला सरकारी वकिल कार्यालय मार्फत् जबरजस्ती अभियोगमा माघ २६ गते जिल्ला अदालत मुद्दा दर्ता गर्‍यो। जिल्ला अदालतको माघ २६ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार दुर्गा प्रसाद बस्यालले बताए।


नवलपरासी पश्चिम

३५ वर्षीया महिलालाई ०७८ पुस २१ गते बलात्कार गरेको भन्दै कैलाली जिल्ला टिकापुर नपा- ३ का ४९ वर्षीया खड्कबहादुर गुरुङविरुद्ध पीडित पक्षले पुस २१ गते जिल्ला प्रहरी कार्यालय, परासीमा उजुरी दिए। प्रहरीले आरोपितलाई पुस २१ गतेसुनवल नपा-८ बाट गिरफ्तार गर्‍यो। पीडितको स्वास्थ्य परीक्षण पुस २१ गते पृथ्वीचन्द्र जिल्ला अस्पतालमा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जबरजस्तीकरण अभियोगमा माघ १६ गते जिल्ला अदालतमा मुद्दा दर्ता गर्‍यो। जिल्ला अदालतको माघ १७ गतेको आदेशले आरोपितलाई पुर्पक्षका लागि थुनामा पठाएको जिल्ला प्रहरी कार्यालयका डिएसपी प्रेमबहादुर शाहीले बताए।

२१ वर्षीया महिलालाई ०७८ माघ १९ गते बलात्कार प्रयास गरेको भन्दै पाल्हीनन्दन गाउँपालिका- ३ का २२ वर्षीया जितेन्द्र लोनियाविरुद्ध पीडितले माघ १९ गते जिल्ला प्रहरी कार्यालयमा उजुरी दिइन्। पीडितको स्वास्थ्य परीक्षण माघ १९ गते पृथ्वीचन्द्र जिल्ला अस्पतालमा भयो। प्रहरीले आरोपितलाई माघ २० गते घरबाटै गिरफ्तार गर्‍यो। प्रहरीले आरोपितविरुद्ध जिल्ला सरकारी वकिल कार्यालय मार्फत् जबरजस्ती करणी उद्योगमा माघ २६ गते जिल्ला अदालतमा मुद्दा दर्ता गर्‍यो। जिल्ला अदालतको माघ २६ गतेको आदेशले आरोपितलाई पुर्पक्षका लागि थुनामा पठाएको जिल्ला प्रहरी कार्यालयका इन्स्पेक्टर स्वरूप शर्माले बताए।



महिलाविरुद्ध भएका हिंसाबाट पीडित सङ्ख्या (जनवरी-मार्च २०२२)



३७ वर्षीया महिलालाई ०७८ फागुन २२ र २३ गते बलात्कार गरेको भन्दै ४२ वर्षीया पतिविरुद्ध पीडितले चैत २ गते इलाका प्रहरी कार्यालय, बर्दघाटमा उजुरी दिइन्। प्रहरीले आरोपितलाई चैत २ गते गिरफ्तार गर्‍यो। पीडितको स्वास्थ्य परीक्षण चैत २ गते पृथ्वीचन्द्र जिल्ला अस्पतालमा भयो।

रुपन्देही

२६ वर्षीया महिलालाई ०७८ पुस ३० गते सार्वजनिक धारामा लुगा धोएर सुकाउँदै गर्दा अस्लिल भिडियो हेर्न धम्की दिदै बलात्कार प्रयास गरेको भन्दै रोहिणी गाउँपालिका-५ का २० वर्षीया रहिम जुल्लाह मुसलमानविरुद्ध पीडितले माघ २ गते जिल्ला प्रहरी कार्यालयमा उजुरी दिइन्। प्रहरीले आरोपितलाई माघ २ गते घरबाटै गिरफ्तार गर्‍यो। पीडितको स्वास्थ्य परीक्षण पुस ३० गते भीम अस्पताल भैरहवामा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जबरजस्ती करणी उद्योग अभियोगमा माघ १२ गते जिल्ला अदालतमा मुद्दा दर्ता गर्‍यो। जिल्ला अदालतको माघ १४ गतेको आदेशले आरोपितलाई पुर्पक्षका लागि

थुनामा पठाएको जिल्ला अदालतका श्रेस्तेदार शोभाखर खरेलले बताए।

२२ र १९ वर्षीया महिलालाई ०७८ माघ ७ गते बलात्कार प्रयास गरेको भन्दै लुम्बिनी साँस्कृतिक नपा-९ पिपरहवाका २६ वर्षीय सुभाष यादव र सोही ठाउँका २१ वर्षीय गणेश यादवविरुद्ध पीडितले माघ ८ गते इलाका प्रहरी कार्यालय लुम्बिनीमा उजुरी दिए। प्रहरीले आरोपितहरूलाई माघ ७ गते राती घटनास्थलबाटै गिरफ्तार गर्‍यो। पीडितद्वयलाई आरोपितहरूले भैरहवा जाने भन्दै गाडीमा बसालेको र बाटोमा पुगेर अलिकति पराल लग्नुछ भनी खेततिर लगेर एक जनालाई बलात्कार गरेको र अर्की महिलालाई बलात्कार प्रयास गर्दै गर्दा प्रहरीलाई खबर गरेपछि घटनास्थलबाटै प्रहरीले पीडितको उद्धार गरेको थियो। पीडितद्वयको स्वास्थ्य परीक्षण माघ ७ गते राती लुम्बिनी प्रादेशिक अस्पताल बुटवलमा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जबरजस्ती करणी उद्योग अभियोगमा फागुन ३ गते जिल्ला अदालतमा मुद्दा दर्ता गर्‍यो। जिल्ला अदालतको फागुन ३ गतेको आदेशले सुभाष यादवलाई पुर्पक्षका लागि थुनामा राख्ने आदेश दियो भने अर्का आरोपित गणेश यादवलाई ३ लाख रुपियाँ धरौटीमा रिहा गरेको जिल्ला अदालतका श्रेस्तेदार शोभाखर खरेलले बताए।

४० वर्षीया महिलालाई ०७८ माघ १८ गते बलात्कार प्रयास भन्दै लुम्बिनी साँस्कृतिक नपा-२ आमाका ४८ वर्षीय चन्द्रिका यादवविरुद्ध पीडित पक्षले माघ २९ गते इलाका प्रहरी कार्यालय लुम्बिनीमा उजुरी दिए। पीडितको स्वास्थ्य परीक्षण माघ २५ गते भीम अस्पताल भैरहवामा भयो। आरोपित हालसम्म फरार रहेको जिल्ला प्रहरी कार्यालयका डिएसपी नवरत्न पौलले बताए।

५७ वर्षीया महिलालाई ०७८ फागुन ९ गते बलात्कार प्रयास गरेको भन्दै सम्मरीमाई गाउँपालिका-३ बनगाँवाका ४६ वर्षीय उमेश धोवीविरुद्ध पीडितले इलाका प्रहरी कार्यालय मर्चवारमा फागुन ९ गते उजुरी दिइन्। प्रहरीले आरोपितलाई फागुन ९ गते घरबाटै गिरफ्तार गर्‍यो। पीडितको स्वास्थ्य परीक्षण फागुन ९ गते राती भीम अस्पताल भैरहवामा भयो। प्रहरीले आरोपितविरुद्ध जिल्ला सरकारी वकिल कार्यालय मार्फत् जबरजस्ती करणी उद्योग अभियोगमा फागुन २७ गते जिल्ला अदालतमा मुद्दा दर्ता गर्‍यो। जिल्ला अदालतको चैत १ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार शोभाखर खरेलले बताए।

२१ वर्षीया महिलालाई ०७८ पुस २७ गते बलात्कार गरेको भन्दै गैडहवा गाउँपालिका-९ हसनापुरका १८ वर्षीय गौरी लोधविरुद्ध पीडितले फागुन २९ गते इलाका प्रहरी कार्यालय लुम्बिनीमा उजुरी दिइन्। पीडितको स्वास्थ्य परीक्षण फागुन २९ गते लुम्बिनी प्रादेशिक अस्पताल बटवलमा भयो। आरोपित हालसम्म फरार रहेको इलाका प्रहरी कार्यालय लुम्बिनीका इन्सपेक्टर युवराजजंग कार्कीले बताए।

दाङ

२७ वर्षीया महिलालाई ०७८ पुस २६ गते बलात्कार प्रयास गरेको भन्दै राजपुर गाउँपालिका-१ का ४० वर्षीय मनबहादुर वुढाविरुद्ध पीडित पक्षले पुस २७ गते इलाका प्रहरी कार्यालय गढवामा उजुरी दिए। विवाह पाटीमा गएको बेला मादक पदार्थ सेवन गरी बलात्कार प्रयास गरेको पीडितले बताइन्। पीडितको स्वास्थ्य परीक्षण पुस २७ गते राप्ती स्वास्थ्य विज्ञान प्रतिष्ठान घोराहीमा भयो। प्रहरीले आरोपितलाई पुस २७ गते गिरफ्तार गर्‍यो। प्रहरीले आरोपितविरुद्ध ०७८ माघ २३ गते जबरजस्तीकरणी प्रयाससम्बन्धी मुद्दा दर्ता गर्‍यो। जिल्ला अदालतका न्यायाधिस रितेन्द्र थापाको माघ २४ गतेको इजलासले आरोपितलाई ५० हजार रुपियाँ धरौटीमा रिहा गर्ने आदेश दियो।

बाँके

४५ वर्षीया महिलालाई ०७८ माघ २१ गते बलात्कार गरेको भन्दै समानुपातिक तर्फका प्रतिनिधि सभा सदस्य मुगु जिल्ला खत्याड गाउँपालिका-४ का ५७ वर्षीय मोहन बानिया विरुद्ध पीडितले माघ २७ गते जिल्ला प्रहरी कार्यालयमा उजुरी दिइन्। प्रहरीले आरोपितलाई फागुन १८ गते राँभा विमानस्थलबाट गिरफ्तार गर्‍यो। पीडितको स्वास्थ्य परीक्षण माघ २१ गते भेरी अस्पताल, नेपालगञ्जमा भयो। आफूसँग बर्नियाले २५ लाख रुपियाँ लिएको र उक्त रकमफिर्ता गर्नु भनेर नेपालगञ्जस्थित होटलमा बोलाएर बलात्कार गरेको पीडितले बताइन्। प्रहरीले आरोपित विरुद्ध जिल्ला सरकारी वकिल कार्यालयतर्फ माफत जिल्ला अदालतमा चैत २ गते जबरजस्ती करणी शीर्षकमा मुद्दा दर्ता गर्‍यो। जिल्ला अदालतका न्यायाधिश इश्वरीप्रसाद भण्डारीको चैत २ गतेको आदेशले आरोपितलाई ५ लाख रुपियाँ धरौटीमा रिहा गर्ने आदेश दिएको जिल्ला अदालतका श्रेष्ठेदार तिर्थराज भट्टले बताए।

२१ वर्षीया महिलालाई ०७८ माघ २५ गते बलात्कार गरेको भन्दै कोहलपुर नगरपालिका-८ का

५३ वर्षीय गाइन बुढाथोकीविरुद्ध पीडित पक्षले माघ २८ गते इलाका प्रहरी कार्यालय कोहलपुरमा उजुरी दिए। प्रहरीले आरोपितलाई माघ २८ गते घरबाट गिरफ्तार गर्‍यो। पीडितको स्वास्थ्य परीक्षण माघ २८ गते भेरी अस्पतालमा भयो। इलाका प्रहरी कार्यालय कोहलपुरले आरोपित विरुद्ध जिल्ला सरकारी वकिल कार्यालय माफत फागुन २० गते जिल्ला अदालत बाँकेमा जबरजस्ती करणी शीर्षकमा मुद्दा दर्ता गर्‍यो। जिल्ला अदालतका न्यायाधिश मनकुमारी जिएमविकको फागुन २२ गतेको आदेशले आरोपितलाई पुर्पक्षका लागि कारागार पठाएको जिल्ला अदालतको श्रेष्ठेदार तिर्थराज भट्टले बताए।

३० वर्षीया महिलालाई ०७८ पुस २१ गते बलात्कार गरेको भन्दै डुडुवा गाउँपालिका - २ का ३० वर्षीय सद्दाम खाँविरुद्ध पीडितकी आमाले पुस २८ गते जिल्ला प्रहरी कार्यालय बाँकेमा उजुरी दिए। प्रहरीले आरोपितलाई पुस २८ गते नेपालगञ्ज उपमहानगरपालिका-१४ बाट गिरफ्तार गर्‍यो। पीडितको स्वास्थ्य परीक्षण पुस २८ गते भेरी अस्पतालमा भयो। आरोपित विरुद्ध प्रहरीले जिल्ला सरकारी वकिल कार्यालय माफत माघ १० गते जिल्ला अदालतमा जबरजस्ती करणी शीर्षकमा मुद्दा दर्ता गर्‍यो। जिल्ला अदालतका न्यायाधिश खडानन्द तिवारीको माघ ११ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतको श्रेष्ठेदार तिर्थराज भट्टले बताए।

बर्दिया

१८ वर्षीया युवतीलाई ०७८ माघ २४ गते बलात्कार गरेको आरोपमा मधुवन नपा- ४ का २५ वर्षीय प्रकाश चौधरीविरुद्ध पीडित पक्षले माघ २५ गते कुन प्रहरी कार्यालयमा उजुरी दिए। प्रकाशले महिलालाई बारबर्दिया नपा- १ स्थित समुदायिक वनमा बलात्कार गरेको खबर पाएपछि इलाका प्रहरी कार्यालय बर्दियाभारबाट गएको टोलीले घटनास्थलबाटै फागुन २४ गिरफ्तार गर्‍यो। पीडितको स्वास्थ्य परीक्षण माघ २५ गते बर्दिया अस्पताल गुलरियामा भयो। इलाका प्रहरी कार्यालय बर्दियाभारले आरोपितविरुद्ध जिल्ला सरकारी वकिल कार्यालय माफत जिल्ला अदालतमा जबरजस्ती करणी अभियोगमा फागुन २३ गते मुद्दा दर्ता गर्‍यो। जिल्ला अदालतको फागुन २३ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेष्ठेदार निलकण्ठ बरालले बताए।

१८ वर्षीया महिलालाई २०७८ माघ २२ गते बलात्कार गरेको भन्दै बढैयाताल गाउँपालिका- ५ जगतियाका ५३ वर्षीय दुखराम थारुविरुद्ध माघ २६ गते



इलाका प्रहरी कार्यालय मैनापोखरमा उजुरी दिए। प्रहरीले आरोपितलाई माघ २५ गते घरबाट गिरफ्तार गर्‍यो। पीडितको स्वास्थ्य परीक्षण माघ २७ गते बर्दिया अस्पताल गुलरियामा भयो। इलाका प्रहरी कार्यालय मैनापोखरले आरोपित विरुद्ध जिल्ला सरकारी वकिल कार्यालय मार्फत् जबरजस्ती करणीको अभियोगमा फागुन २३ गते बर्दिया जिल्ला अदालतमा मुद्दा दर्ता गर्‍यो। बर्दिया जिल्ला अदालतको फागुन २३ गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार निलकण्ठ बरालले बताए।

३१ वर्षीया महिलालाई २०७८ फागुन ७ गते बलात्कार गरेको भन्दै बारबर्दिया नपा- १ जमुनीयाका ४० वर्षीय रामदिन थारुविरुद्ध पीडित पक्षले फागुन ८ गते इलाका प्रहरी कार्यालय बानियाभारमा उजुरी दिए। पीडितको स्वास्थ्य परीक्षण फागुन ८ गते बर्दिया अस्पताल गुलरियामा भयो। इलाका प्रहरी कार्यालय बानियाभारबाट गएको टोलीले आरोपितलाई फागुन ७ गते घटना स्थलबाटै गिरफ्तार गर्‍यो। इलाका प्रहरी कार्यालय बानियाभारले आरोपितविरुद्ध जिल्ला सरकारी वकिल कार्यालय मार्फत् जबरजस्ती करणी अभियोगमा फागुन ३० गते जिल्ला अदालतमा मुद्दा दर्ता गर्‍यो। जिल्ला अदालतको फागुन ३० गतेको आदेशले आरोपितलाई पुर्पक्षका लागि थुनामा पठाएको जिल्ला अदालतका श्रेस्तेदार निलकण्ठ बरालले बताए।

दाइजो नल्याएको भन्दै धम्की

बाँके

नेपालगन्ज उपमहानगरपालिका - ४ बस्ने २३ वर्षीया मोना रजकले डुडुवा गाउँपालिका- १ का २४ वर्षीय अरविन्द रजकधोवीले ०७८ माघ ११ गते विवाहको कुरा छिनी सकेकोमा काड बनाई विवाहको तयारी गरेकोमा दाईजो स्वरूप मोटरसाइकल दिने भए विवाह हुन्छ नत्र हुँदैन भनी दाईजोको कारणले विवाह नगर्ने भनेर धम्की दिएको भन्दै पीडित पक्षले फागुन ८ गते जिल्ला प्रहरी कार्यालयमा उजुरी दिए। प्रहरीले आरोपितलाई फागुन १२ गते घरबाट गिरफ्तार गर्‍यो। प्रहरीले जिल्ला अदालतमा आरोपित विरुद्ध चैत ४ गते विवाह सम्बन्धी कसुर शिर्षकमा मुद्दा दर्ता गर्‍यो। जिल्ला अदालतका न्यायाधीश दुर्गाबहादुर भुसालको चैत ४ गतेको आदेशले जनही २५ हजार रुपियाँ धरौटीमा रिहा भएको जिल्ला अदालतको श्रेस्तेदार तिर्थराज भट्टले बताए ।

परिवारजनबाट हत्या

कपिलवस्तु

यशोधरा गाउँपालिका-८ की २१ वर्षीया सहिसुन्निसा मुसलमानलाई ०७८ माघ १९ गते साँझ पति २२ वर्षीय मोहम्मद अलिभाट मुसलमान, ससुरा ५० वर्षीय अब्बास अलिभाट मुसलमान र जेठाजु २५ वर्षीय समिम अलिभाट मुसलमानले हत्या गरेको भन्ने मौखिक उजुरीका आधारमा प्रहरीले माघ २० गते मोहम्मद र अब्बासलाई घरबाट गिरफ्तार गर्‍यो। जेठाजु समिम अलिभाट मुसलमान हालसम्म फरार छन्। सहिसुन्निसालाई माघ १९ गते हत्या भएको र कसैलाई कुनै जानकारी नदिई २० गते बिहान घरदेखि नजिकैको खेतमा खाडल खनेर सतगद् गरेको प्रहरीले जनायो। मृतकका बाबु ५१ वर्षीय असगर अलि मुसलमानले माघ २० गते छोरीको हत्या गरेको भन्दै जिल्ला प्रहरी कार्यालयमा माघ २१ गते उजुरी दिए। जिल्ला प्रहरी कार्यालयबाट डीएसपी धर्मराज भण्डारीको कमाण्डमा खटिएको टोलीले गाडिएको शव उत्खनन गरी माघ २१ गते लुम्बिनी प्रादेशिक अस्पताल बुटवल शवको पोष्टमार्टम गर्‍यो। पोष्टमार्टम पश्चात सोही दिन शव माईती पक्षले बुझेको जिल्ला प्रहरी कार्यालयका डीएसपी धर्मराज भण्डारीले बताए। जिल्ला अदालतको फागुन १८ गतेको आदेशले आरोपितहरूलाई पुर्पक्षका लागि थुनामा पठाएको जिल्ला अदालतका श्रेस्तेदार सुमन पाण्डेले बताए।

दाङ

घोराही उपमनपा-१९ की ५५ वर्षीया इन्द्रकुमारी घर्तीलाई ०७८ फागुन ४ गते बुहारी २३ वर्षीया बसन्ती पुन घर्ती र छिमेकी २२ वर्षीया दुर्गा कुमारी घर्तीले हत्या गरेको भन्दै पीडित पक्षले फागुन ५ गते जिल्ला प्रहरी कार्यालय घोराहीमा उजुरी दिए। घरायसी विवादमा लाठी प्रहार गरी अचेत बनाई घर नजिकैको खोल्सामा खसालेर हत्या गरेको पीडित पक्षले बतायो। शवको पोष्टमार्टम फागुन ६ गते राप्ती स्वास्थ्य विज्ञान प्रतिष्ठानमा भएपछि छोराले शव बुझे। प्रहरीले आरोपितलाई फागुन ५ गते घरबाटै गिरफ्तार गर्‍यो। प्रहरीले आरोपितहरूविरुद्ध फागुन २८ गते कर्तव्य ज्यान अभियोगमा मुद्दा जिल्ला अदालतमा दर्ता गर्‍यो। जिल्ला अदालतको फागुन ३० गतेको इजलासले आरोपितहरू बसन्ती पुन घर्तीलाई पुर्पक्षका लागि थुनामा पठायो भने दुर्गा कुमारी घर्तीलाई ५० हजार रुपियाँ धरौटीमा रिहा गर्ने आदेश दियो।

अमानवीय व्यवहार

प्युठान

मल्लरानी गाउँपालिका अध्यक्ष मल्लरानी गाउँपालिका - २ का ४९ वर्षीय अमरध्वज राना र सोही गाउँपालिकामा कार्यरत प्रमुख प्रशासकीय अधिकृत ऐरावती गाउँपालिका- ६ का ३१ वर्षीय बालकृष्ण थापालाई २०७८ फागुन ९ गते मल्लरानी गाउँपालिका- ५ सरङकोटस्थित भूमि विकास आधारभुत विद्यालयमा पठनपाठन र विद्यालयको बारेमा अभिभावहरूसँग छलफल गरिरहेको समयमा नेत्रविक्रम चन्द (विप्लव) नेतृत्वको नेपाल कम्युनिष्ट पार्टीका जिल्ला सदस्य तथा दलित मुक्ति

मोर्चाका जिल्ला अध्यक्ष मल्लरानी गाउँपालिका- ५ का ३३ वर्षीय गोपिलाल सुनारले मोसो दलेर दुर्व्यवहार गर्नुका साथै हातपात गरेको भन्दै पीडित पक्षले आरोपित विरुद्ध ०७८ फागुन ९ गते जिल्ला प्रहरी कार्यालयमा उजुरी दिए। आरोपित सुनार गिरफ्तार नपरेको र फरार रहेको जिल्ला प्रहरी कार्यालयका इन्सपेक्टर देविप्रसाद गैरेले बताए। घटनाका दिन नेपाल कम्युनिष्ट पार्टी (विप्लव) का प्युठान जिल्ला सेक्रेटरी अजयद्वारा हस्ताक्षरित जारी विज्ञप्तीमा अध्यक्ष र प्रमुख प्रशासकीय अधिकृतका धेरै जनगुनासा रहेका भन्दै जनकारवाही गर्नुका १० वटा कारण रहेको रहेको जनायो।



मानव अधिकार र सामाजिक न्यायका निम्ति

अनौपचारिक क्षेत्र सेवा केन्द्र (इन्सेक)

लुम्बिनी प्रदेशद्वारा प्रकाशित

सल्लाहकार : भोला महत, **संयोजन/सम्पादन :** विनोद पाण्डे, **व्यवस्थापक :** खिमलाल भट्टराई

नेपालगञ्ज उपमहानगरपालिका-१२, एसओएस मार्ग, बाँके, फोन : ०८१-४१५३४३

इमेल : nepalgunj@insec.org.np, Website : www.inseconline.org